

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ط

فیضانِ شبِ براءت

آقا کا مہینہ: رسول اکرم، نور مجسم، شاہ بنی آدم، نبی محتشم، شافعِ اُمم صلی اللہ تعالیٰ علیہ والہ وسلم کا شعبان المعظم کے بارے میں فرمانِ مکرّم ہے: ”شعبان میرا مہینہ ہے اور رمضان اللہ کا مہینہ ہے۔“
(الجامع الضعيف للسبوطی ص ۳۰۱ حدیث ۴۸۸۹ دارالکتب العلمیۃ بیروت)

مرنے والوں کی فہرس بنانے کا مہینہ: حضرت سیدنا عائشہ صدیقہ رضی اللہ تعالیٰ عنہا فرماتی ہیں: تا جدار رسالت صلی اللہ تعالیٰ علیہ والہ وسلم پورے شعبان کے روزے رکھا کرتے تھے۔ فرماتی ہیں کہ میں نے عرض کی: یا رسول اللہ صلی اللہ تعالیٰ علیہ والہ وسلم کیا سب مہینوں میں آپ صلی اللہ تعالیٰ علیہ والہ وسلم کے نزدیک زیادہ پسندیدہ شعبان کے روزے رکھنا ہے؟ تو محبوب رب العباد صلی اللہ تعالیٰ علیہ والہ وسلم نے ارشاد فرمایا: اللہ عزوجل اس سال مرنے والی ہر جان کو لکھ دیتا ہے اور مجھے یہ پسند ہے کہ میرا وقتِ رخصت آئے اور میں روزہ دار ہوں۔
(مسند ابنِ یغلی ج ۴ ص ۲۷۷ حدیث ۴۸۹۰ دارالکتب العلمیۃ بیروت)

نازک فیصلے: مٹھے مٹھے اسلامی بھائیو! پندرہ شعبان المعظم کی رات کتنی نازک ہے! نہ جانے کس کی قسمت میں کیا لکھ دیا جائے! بعض اوقات بندہ غفلت میں پڑا رہ جاتا ہے اور اس کے بارے میں کچھ کا کچھ ہو چکا ہوتا ہے۔ ”غنیۃ الطالبین“ میں ہے: بہت سے کفنِ دُحل کرتی رکھے ہوتے ہیں مگر کفن پہننے والے بازاروں میں گھوم پھر رہے ہوتے ہیں، کافی لوگ ایسے ہوتے ہیں کہ ان کی قبریں کھدی ہوئی تیار ہوتی ہیں مگر ان میں دُفن ہونے والے خوشیوں میں مست ہوتے ہیں، بعض لوگ فس رہے ہوتے ہیں حالانکہ ان کی موت کا وقت قریب آچکا ہوتا ہے۔ کئی مکانات کی تعمیرات کا کام پورا ہو گیا ہوتا ہے مگر ساتھ ہی ان کے مالکان کی زندگی کا وقت بھی پورا ہو چکا ہوتا ہے۔
(غنیۃ الطالبین ج ۱ ص ۳۴۸)

محروم لوگ: مٹھے مٹھے اسلامی بھائیو! شبِ براءت بے حد اہم رات ہے، کسی صورت بھی اسے غفلت میں نہ گزارا جائے، اس رات خصوصیت کے ساتھ رحمتوں کی مہمما محکم برسات ہوتی ہے۔ اس مبارک شب میں اللہ تبارک و تعالیٰ ”بنی کُلب“ کی بکریوں کے بالوں سے بھی زیادہ لوگوں کو جہنم سے آزاد فرماتا ہے۔ کتابوں میں لکھا ہے: ”قبیلۃ بنی کُلب“ قبائلِ عرب میں سب سے زیادہ بکریاں پالتا تھا۔ ”آہ! کچھ بد نصیب ایسے بھی ہیں جن پر اس شبِ براءت یعنی ٹھنڈا راپانے کی رات بھی نہ بخشنے جانے کی وعید ہے۔ حضرت سیدنا امام بیہقی شافعی علیہ رحمۃ اللہ القوی ”فضائل الاوقات“ میں نقل کرتے ہیں: رسول اکرم، نور مجسم صلی اللہ تعالیٰ علیہ والہ وسلم کا فرمانِ عبرت نشان ہے: ”چھ آدمیوں کی اس رات بھی بخشش نہیں ہوگی: ۱ شراب کا عادی ۲ ماں باپ کا نافرمان ۳ زنا کا عادی ۴ قطع تعلق کرنے والا ۵ تصویر بنانے والا اور ۶ پُغُل خور۔ (فضائل الاوقات ج ۱ ص ۱۳۰ حدیث ۲۷ مکتبۃ المنارۃ، مکة المکرمۃ) اسی طرح کاؤن، جادوگر، کلمے کے ساتھ پاجامہ یا تہبند ٹخنوں کے نیچے لٹکانے والے اور کسی مسلمان سے بغض و کینہ رکھنے والے پر بھی اس رات مغفرت کی سعادت سے محرومی کی وعید ہے، چنانچہ تمام مسلمانوں کو چاہئے کہ مُتَدَاکِرہ گناہوں میں سے اگر معاذ اللہ کسی گناہ میں مُلَوِّث ہوں تو وہ بالخصوص اُس گناہ سے اور بالعموم ہر گناہ سے شبِ براءت کے آنے سے پہلے بلکہ آج اور ابھی سچی توبہ کر لیں، اور اگر بندوں کی حق تلفیاں کی ہیں تو توبہ کے ساتھ ساتھ ان کی معافیِ تلافی کی ترکیب فرمائیں۔

پندرہ شعبان کا روزہ: حضرت سیدنا علی المرتضیٰ شیر خدا عثرم اللہ تعالیٰ و جنہ النورین سے مروی ہے کہ نبی کریم، رءوف رحیم علیہ افضل الصلوٰۃ و التسلیم کا فرمانِ عظیم ہے: جب پندرہ شعبان کی رات آئے تو انہیں قیام (یعنی عبادت) کرو اور دن میں روزہ رکھو۔ بے شک اللہ تعالیٰ غروبِ آفتاب سے آسمانِ دنیا پر خاص تحفہ فرماتا اور کہتا ہے: ”ہے کوئی مجھ سے مغفرت طلب کرنے والا کہ اُسے بخش دوں! ہے کوئی روزی طلب کرنے والا کہ اُسے روزی دوں! ہے کوئی مصیبت زدہ کہ اُسے عاقبت عطا کروں! ہے کوئی ایسا! ہے کوئی ایسا! اور یہ اُس وقت تک فرماتا ہے کہ فَجُرْ طَلُوْعُ ہو جائے۔“
(سنن ابن ماجہ ج ۲ ص ۱۶۰ حدیث ۱۳۸۸ دار المعرفۃ بیروت)

فائدے کی بات: شبِ براءت میں اعمالِ ناسے تبدیل ہوتے ہیں لہذا ممکن ہو تو ۱۴ شعبان المعظم کو بھی روزہ رکھ لیا جائے تاکہ اعمالِ ناسے کے آخری دن میں بھی روزہ ہو۔ ۱۴ شعبان کو عصر کی نماز باجماعت پڑھ کر وہ نفلِ اعحکاف کر لیا جائے اور نمازِ مغرب کے انتظار کی قیامت سے مسجد ہی میں ٹھہرا جائے تاکہ اعمالِ ناسے تبدیل ہونے کے آخری لمحات میں مسجد کی حاضری، اعحکاف اور انتظارِ نماز وغیرہ کا ثواب لکھا جائے۔ بلکہ زہے نصیب! ساری ہی رات عبادت میں گزاری جائے۔

سال بھر جادو سے حفاظت: دعوتِ اسلامی کے اشاعتی ادارے مکتبۃ المدینہ کی مطبوعہ ۱۷۰ صفحات پر مشتمل کتاب ”اسلامی زندگی“ صفحہ ۱۳۴ پر ہے: اگر اس رات (یعنی شبِ براءت) سات پچھے پیری (یعنی یر کے درخت) کے پانی میں جوش دیکر (جب پانی نہانے کے قابل ہو جائے تو) غسل کرے ان شاء اللہ العزیز تمام سال جادو کے اثر سے محفوظ رہے گا۔

مغرب کے بعد چھ نوافل: معمولات اولیائے کرام رَحْمَتُہُمُ اللہُ السَّلَام سے ہے کہ مغرب کے فرض و سنت وغیرہ کے بعد چھ رکعت نفل (حت۔ن۔ن۔ن۔ن۔ن) دو دو رکعت کر کے ادا کئے جائیں۔ پہلی دو رکعتوں سے پہلے یہ نیت کیجئے: ”یا اللہ عزوجل ان دو رکعتوں کی بَرَکت سے مجھے درازی عُمرِ باخیر عطا فرما۔“ دوسری دو رکعتوں میں یہ نیت فرمائیے: ”یا اللہ عزوجل ان دو رکعتوں کی بَرَکت سے بلاؤں سے میری حفاظت فرما۔“ تیسری دو رکعتوں کیلئے یہ نیت کیجئے: ”یا اللہ عزوجل ان دو رکعتوں کی بَرَکت سے مجھے اپنے سوا کسی کا مُتَحَاج نہ کر“ ان چھ رکعتوں میں سُورَةُ الْفَاتِحَةِ کے بعد جو چاہیں وہ سورتیں پڑھ سکتے ہیں، بہتر یہ ہے کہ ہر رکعت (رک۔عت) میں سُورَةُ الْفَاتِحَةِ کے بعد تین تین بار سُورَةُ الْاِخْلَاصِ پڑھ لیجئے۔ ہر دو رکعت کے بعد کہیں بار قُلْ هُوَ اللہُ اَحَدٌ (پوری سورت) یا ایک بار سُورَةُ يُسِّسِ شَرِيفِ پڑھئے بلکہ ہو سکے تو دونوں ہی پڑھ لیجئے۔ یہ بھی ہو سکتا ہے کہ کوئی ایک اسلامی بھائی بلند آواز سے یُسِّسِ شَرِيفِ پڑھیں اور دوسرے خاموشی سے خوب کان لگا کر سنیں۔ اس میں یہ خیال رہے کہ دوسرا اس دوران زبان سے یُسِّسِ شَرِيفِ بلکہ کچھ بھی نہ پڑھے اور یہ مسئلہ خوب یاد رکھئے کہ جب قرآن کریم بلند آواز سے پڑھا جائے تو جو لوگ سننے کیلئے حاضر ہیں ان پر فرض عین ہے کہ چپ چاپ خوب کان لگا کر سنیں۔ ان شاء اللہ عزوجل رات شروع ہوتے ہی ثواب کا انبار (آم۔بار) لگ جائے گا۔ ہر بار یُسِّسِ شَرِيفِ کے بعد ”دُعائے نصیبِ شعبان“ بھی پڑھئے۔

سگِ مدینہ غنی عنہ کی مدنی التجائیں: اَلْحَمْدُ لِلّٰہِ عَزَّوَجَلَّ! سگِ مدینہ غنی عنہ کا سالہا سال سے شبِ براءت میں بیان کردہ طریقے کے مطابق چھ نوافل و تراویح وغیرہ کا معمول ہے۔ مغرب کے بعد کی جانے والی یہ عبادتِ نفلی ہے، فرض و واجب نہیں اور نمازِ مغرب کے بعد نوافل و تراویح کی شریعت میں کہیں مُنَاعَت بھی نہیں۔ لہذا ممکن ہو تو تمام اسلامی بھائی اپنی اپنی مساجد میں بعد مغرب چھ نوافل وغیرہ کا اہتمام فرمائیں اور ڈھیروں ثواب کمائیں۔ اسلامی بہنیں اپنے اپنے گھر میں یہ اعمال بجالائیں۔ اللہ و رسول عزوجل و صلی اللہ تعالیٰ علیہ والہ وسلم کی رضا کے لیے اپنے شہر میں ہونے والے دعوتِ اسلامی کے ہفتہ وار سنتوں بھرے اجتماع میں شرکت، مدنی قافلوں میں سفر اور باکر دار مسلمان بننے کے لیے مدنی انعامات کا چھٹی ساڑھے ساڑھے سالہ حاصل فرما کر روزانہ پُر کیجئے۔ نیز دُعائے نصیبِ شعبان اور مزید معلومات کے لیے رسالہ ”آقا کا مہینہ“ مکتبۃ المدینہ کی کسی بھی شاخ سے حاصل کر کے ضرور مطالعہ فرمائیے۔



طالب
غم مدینہ
و بقیع
ومغفرت

دعائے عطار! یا اللہ عزوجل! جو کوئی یہ پمفلٹ کم از کم 15 عدد تقسیم کرے یا مناسب مقام پر آویزاں کر دے اس کا دونوں جہاں میں بیڑا پار کر دے۔ امین بجا اللہ النبئی الامین صلی اللہ تعالیٰ علیہ والہ وسلم

يا الله

بِسْمِ اللَّهِ الرَّحْمَنِ الرَّحِيمِ

يا رسول الله

ہم تو مائل بہ کرم ہیں کوئی سائل ہی نہیں

شب برات کی فضیلت

راہ دکھلائیں گے کوئی راہ و منزل ہی نہیں

شعبان المعظم کی پندرہویں رات کو شب برات کہا جاتا ہے کیوں کہ ایلیۃ القدر کے بعد شب برات سب سے افضل رات ہے۔ اس رات کو ایلیۃ المبارک یعنی برکتوں والی رات کہا جاتا ہے۔ اس رات کو ایلیۃ البراءۃ یعنی دوزخ سے چھٹکارے والی رات کہا جاتا ہے

نوافل

جو شخص شب برات کو دو رکعت نماز اس طرح پڑھے کہ ہر رکعت میں سورۃ فاتحہ (الحمد للہ) کے بعد آیت الکرسی ایک بار، سورۃ اخلاص (قل ھو اللہ) پندرہ (15) مرتبہ پڑھنے کے بعد درود شریف ایک سو دفعہ پڑھ کر ترقی رزق کی دعا کرے۔ انشاء اللہ تعالیٰ اس نماز کے باعث اس کے رزق میں ترقی فرمائے گا

ترقی رزق

جو شخص شب برات کو آٹھ رکعت نفل نماز چار سلام سے اس طرح پڑھے کہ ہر رکعت میں سورۃ فاتحہ (الحمد للہ) کے بعد سورۃ قدر ایک بار، سورۃ اخلاص (قل ھو اللہ) پچیس (25) مرتبہ پڑھے گا۔ انشاء اللہ تعالیٰ اس نماز کی برکت سے نماز پڑھنے والے کو بخش دیا جائے گا

مغفرت گناہ کے واسطے

جو شخص شب برات کو آٹھ رکعت نفل نماز چار سلام سے اس طرح پڑھے کہ ہر رکعت میں سورۃ فاتحہ (الحمد للہ) کے بعد سورۃ اخلاص (قل ھو اللہ) دس (10) مرتبہ پڑھے گا تو اللہ تعالیٰ اس نماز کے پڑھنے والے کے لیے بے شمار فرشتے مقرر کرے گا جو اسے عذاب قبر سے نجات اور داخل بہشت ہونے کی خوشخبری دیں گے

نجات عذاب قبر

جو شخص شب برات کو آٹھ رکعت نفل نماز دو سلام سے اس طرح پڑھے کہ پہلی رکعت میں سورۃ فاتحہ (الحمد للہ) کے بعد سورۃ الم نشرح دس مرتبہ، دوسری رکعت میں سورۃ فاتحہ (الحمد للہ) کے بعد سورۃ قدر دس مرتبہ، تیسری رکعت میں سورۃ فاتحہ (الحمد للہ) کے بعد سورۃ اخلاص (قل ھو اللہ) دس (10) مرتبہ پڑھے اور پھر چوتھی رکعت بھی اسی ترکیب سے پڑھے۔ سلام کے بعد ستر (70) مرتبہ استغفار اور ستر (70) مرتبہ درود پاک پڑھنے والے کے صغیر و کبیرہ گناہ اللہ تعالیٰ معاف فرما کر انکی مغفرت فرمائے گا

نوافل برائے توبہ

حضور پاک ﷺ نے فرمایا! جو میرا نیا مندا متی شب برات میں دس رکعت نفل نماز اس طرح پڑھے کہ ہر رکعت میں سورۃ فاتحہ (الحمد للہ) کے بعد سورۃ اخلاص (قل ھو اللہ) گیارہ (11) مرتبہ پڑھے گا تو اس کے گناہ معاف ہوں گے اور اس کی عمر میں برکت ہوگی (نزہۃ المجالس)

عمر میں برکت

جو شخص شب برات میں سو (100) رکعتیں اس طرح پڑھے کہ ہر رکعت میں سورۃ فاتحہ (الحمد للہ) کے بعد دس مرتبہ (10) سورۃ اخلاص پڑھے گا۔ حسن بصری نے فرمایا کہ مجھ سے سرور کائنات ﷺ کے تیس صحابہ نے بیان کیا کہ اس رات کو جو شخص یہ نماز پڑھتا ہے تو اللہ تعالیٰ اس کی طرف ستر بار دیکھتا ہے اور ہر بار دیکھنے میں اس کی ستر (70) حاجتیں پوری کرتا ہے، جن میں سے ادنیٰ حاجت اس کے گناہوں کی مغفرت ہے (فتیۃ الطالبین)

صلوۃ الخیر

خصوصی وظائف

نفل روزہ

ماہ شعبان کی پندرہ تاریخ کے روزہ کی بڑی فضیلت ہے جو کوئی یہ روزہ رکھے گا اللہ تعالیٰ اس کے بچاس (50) سال کے گناہ معاف فرمائے گا

- * شب برات کو سورۃ بقرہ کا آخری رکوع * امن الرسول * سے لیکر * کافرین * تک آئیس (21) مرتبہ پڑھنا امن و سلامتی، حفاظت جان و مال ہے
- * شب برات کو سورۃ یسین تین (3) مرتبہ پڑھنا ترقی رزق، درازی عمر، ناگہانی آفتوں سے محفوظ رہنا، انشاء اللہ تعالیٰ
- * شب برات کو سورۃ دخان سات (7) مرتبہ پڑھنا ستر (70) ماہیات دنیا کی اور ستر (70) ماہیات عقیقی کی قبول فرمائے گا
- * رسول اکرم ﷺ کا فرمان مالیشان ہے کہ جو کوئی تین ہزار (3000) مرتبہ درود شریف پڑھ کر مجھے بخشے گا، بروز محشر اس کی شفاعت مجھ پر واجب ہوگی

برائے ایصالِ ثواب: انوری بی بی (مرحومہ)، محمد انور (مرحوم)، رحمت اللہ (مرحوم)، محمد رمضان (مرحوم)، حسین بی بی (مرحومہ) و امت محمدیہ ﷺ

الحاج صاحبزادہ علامہ محمد دواد انجم سیالوی مرکزی جامع مسجد جوڑہ * فرینڈز کمپیوٹرز جوڑہ